

പതിനാലാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നം. 2580

5.11.2019 -ൽ മറുപടിയ്ക്ക്

കെ.റ്റി. ഡി. സി.-യിലെ വികസന പ്രവർത്തനങ്ങൾ

<p><u>ചോദ്യം</u> ശ്രീ.എം. വിൻസെന്റ് :</p>		<p><u>മറുപടി</u> ശ്രീ. കടകംപള്ളി സുരേന്ദ്രൻ, സഹകരണവും വിനോദസഞ്ചാരവും ദേവസ്വവും വകുപ്പു മന്ത്രി</p>	
<p>എ) കെ. റ്റി. ഡി. സി.-യുടെ പ്രവർത്തനം വിലയിരുത്തിയിട്ടുണ്ടോ; മത്സരാധിഷ്ഠിതമായ മേഖലയിൽ മേഖലയുമായി മത്സരിക്കുന്നതിന് കെ.റ്റി. ഡി. സി.-യെ പ്രാപ്തമാക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്; വിശദമാക്കുമോ;</p>	<p>എ</p>	<p>കെ.ടി.ഡി.സി.യുടെ പ്രവർത്തനം കൃത്യമായ ഇടവേളകളിൽ വിലയിരുത്താറുണ്ട്. മത്സരാധിഷ്ഠിതമായി കെ.റ്റി.ഡി.സിയെ പ്രാപ്തമാക്കുന്നതിന് താഴെ പറയുന്ന നടപടികൾ ആവിഷ്കരിച്ചിട്ടുണ്ട്. അവയിൽ ഏറിയ പങ്കും നടപ്പിലാക്കിക്കഴിഞ്ഞു.</p> <p>1. കേരളത്തിന് പുറത്ത് താമസിക്കുന്നവരും കേരളത്തിൽ താമസിക്കുന്നവരുമായ മലയാളികളാണ് കേരളത്തിലെ വിനോദസഞ്ചാരികളിൽ ഏറ്റവും കൂടുതലുള്ളത്. അതിനാൽ, മലയാള മാധ്യമങ്ങളായ മലയാള മനോരമ, മാതൃഭൂമി എന്നിവയുടെ ഓൺലൈൻ എഡിഷനുകളിൽ കെ.റ്റി.ഡി.സി. ഹോട്ടലുകളെ ഡെസ്റ്റിനേഷനുമായി ബന്ധപ്പെടുത്തി ലേഖനങ്ങൾ / വിവരണങ്ങൾ/ചിത്രങ്ങൾ/വീഡിയോകൾ എന്നിവ ഉൾക്കൊള്ളിച്ചുകൊണ്ടുള്ള പ്രചരണങ്ങൾ നൽകി വരുന്നുണ്ട്. ഇതുമൂലം ലോകമാകമാനമുള്ള മലയാളികളുടെയിടയിൽ കെ.റ്റി.ഡി.സി. ഹോട്ടലുകളെക്കുറിച്ചും /ഡെസ്റ്റിനേഷനുകളെ കുറിച്ചും വിവരണങ്ങളെത്തിക്കുന്നതിനും പ്രചരണം വർദ്ധിപ്പിക്കുന്നതിനും കഴിഞ്ഞിട്ടുണ്ട്. ഇതുവഴി പുറം നാട്ടിൽ താമസിക്കുന്ന മലയാളികളെ വിവിധ ഡെസ്റ്റിനേഷനുകളുടെയും കെ.റ്റി.ഡി.സി</p>	


		<p>ഹോട്ടലുകളുടെയും പ്രചാരകരാക്കി മാറ്റാൻ കഴിയുന്നുണ്ട്.</p> <p>2. പ്രമുഖ ഇന്ത്യൻ ഓൺലൈൻ ട്രാവൽ ഏജൻസികളായ മേക് മൈ ട്രിപ്പ്, ഗോ ഐബിബോ, ട്രാവൽ ഗുരു, യാത്രാ തുടങ്ങിയവയിലും പ്രമുഖ വിദേശ ഓൺലൈൻ ട്രാവൽ ഏജൻസികളായ ബുക്കിംഗ് ഡോട്ട് കോം, അഗോഡ, എക്സ്പീഡിയ എന്നിവയിലൂടെയല്ലാ പ്രചരണവും വിൽപനയും നടക്കുന്നുണ്ട്. അതുമൂലം ആഗോളതലത്തിൽ പ്രചാരണം ലഭിക്കുന്നുണ്ട്.</p> <p>3. ഇന്ത്യക്കകത്തും പുറത്തുമുള്ള പരമ്പരാഗതമായ ട്രാവൽ ഏജൻസികളുമായി നിരന്തരം ബിസിനസ്സ് ബന്ധം സ്ഥാപിച്ചിട്ടുണ്ട്. അതുവഴി കെ.റ്റി.ഡി.സി ഹോട്ടലുകൾക്കും ഡെസ്റ്റിനേഷനുകൾക്കും പ്രചാരണം കിട്ടുന്നുണ്ട്.</p> <p>4. രാജ്യത്തിനകത്തും പുറത്തും നടക്കുന്ന പ്രമുഖ ടൂറിസം മേഖലകളിൽ കെ.റ്റി.ഡി.സി പങ്കെടുക്കാറുണ്ട്. ഇതുവഴി മികച്ച ടൂർ ഓപ്പറേറ്റർമാർ/ട്രാവൽ ഏജൻസികൾ തുടങ്ങിയവരുമായി നേരിട്ട് സമ്പർക്കം സ്ഥാപിക്കുന്നതിനും പ്രചാരണം നടത്താനും കഴിഞ്ഞിട്ടുണ്ട്.</p> <p>5. കെ.റ്റി.ഡി.സി യുടെ വെബ്സൈറ്റുവഴി പ്രചാരണം നടത്തുന്നുണ്ട്.</p> <p>6. ഓരോ വർഷത്തിലും ഇറക്കുന്ന ബ്രോഷറുകൾ വിവിധ ടൂറിസം മേഖലകൾ/കെ.റ്റി.ഡി.സി ഹോട്ടലുകൾ തുടങ്ങിയവയിലൂടെ ഉപഭോക്താക്കൾക്കും പ്രചരിപ്പിക്കാൻ സാധ്യതയുള്ളവർക്കും നൽകി പ്രചാരണം നടത്തുന്നുണ്ട്.</p> <p>7. ഓൺലൈൻ ട്രാവൽ ഏജൻസികളുടെ ബുക്കിംഗ് തത്സമയം എടുക്കുന്നതിനുവേണ്ടി ചാനൽ മാനേജർ സോഫ്റ്റ് വെയർ സൗകര്യം കെ.റ്റി.ഡി.സിയുടെ മിക്കവാറും ഹോട്ടലുകളിൽ നടപ്പിലാക്കി കഴിഞ്ഞു.</p> <p>8. കെ.റ്റി.ഡി.സി ഹോട്ടലുകളുടെ വരുമാനം</p>
--	--	---

			<p>വർദ്ധിപ്പിക്കുന്നതിനും താങ്ങാവുന്ന നിരക്കിൽ കെ.റ്റി.ഡി.സി ഹോട്ടൽ മുറികൾ ഉപഭോക്താക്കൾക്ക് നൽകുന്നതിനുമായി റവന്യൂ മാനേജ്മെന്റ് സിസ്റ്റം സ്ഥാപിക്കാൻ ഉദ്ദേശിക്കുന്നു.</p> <p>9. മികച്ച സേവനം നൽകുന്നതിനായി ജീവനക്കാരുടെ സേവന നിലവാരം ഉയർത്തുന്നതിന് ആവശ്യമായ മാറ്റങ്ങൾ കെ.റ്റി.ഡി.സി പ്രൊമോഷൻ പോളിസിയിൽ വരുത്തുന്നതാണ്.</p> <p>10. ജീവനക്കാർക്ക് കൂടുതൽ പ്രചോദനം നൽകുന്നതിനും ഊർജ്ജസ്വലത വർദ്ധിപ്പിക്കുന്നതിനുമായി വിറ്റുവരവുമായി ബന്ധപ്പെടുത്തിയുള്ള ഇൻസെന്റീവ് സ്കീം ആവിഷ്കരിക്കും.</p> <p>11. കെ.റ്റി.ഡി.സിയുടെ വിവിധ യൂണിറ്റുകൾ നവീകരിച്ചിട്ടുണ്ട്. തേക്കടിയിലെ ആരണ്യനിവാസ്, പെരിയാർ ഹൗസ്, തമ്പാനൂരിലെ ചൈത്രം, മാസ്കറ്റ് ഹോട്ടൽ തുടങ്ങി വിവിധ യൂണിറ്റുകൾ നവീകരിച്ചു കഴിഞ്ഞു. കുമാരകത്തെ വാട്ടർ സ്കെപ്പ് വിപുലമായി നവീകരിച്ചു വരികയാണ്.</p> <p>12. ടൂറിസം സീസണിലും ഓഫ് സീസണിലും വെവ്വേറെ ടൂർ പാക്കേജുകളുണ്ട്. കുടുംബങ്ങൾക്കും കുട്ടികൾക്കുമായി ആകർഷകമായ പാക്കേജുകൾ വേനൽക്കാല അവധിക്കാലത്ത് നടപ്പിലാക്കി വരുന്നു.</p>
ബി)	<p>ഈ സർക്കാർ നിലവിൽ വന്നശേഷം കെ.റ്റി. ഡി. സി-യിൽ നടപ്പിലാക്കിയ വികസന പ്രവർത്തനങ്ങൾ എന്തൊക്കെയാണ്; വിശദമാക്കുമോ;</p>	ബി)	<p>1. കെ.ടി.ഡി.സി.യുടെ എല്ലാ പ്രീമിയവും ബഡ്ജറ്റും ആയ ഹോട്ടലുകൾ നവീകരിക്കാൻ തീരുമാനിച്ചു.</p> <p>2. മാസ്കറ്റ് ഹോട്ടലിന്റെ 36 മുറികൾ നവീകരിക്കുകയും സ്റ്റാർ പദവി ലഭിക്കുകയും ചെയ്തു.</p> <p>3. ചൈത്രം ഹോട്ടലിന്റെ മുറികൾ മൊത്തമായി നവീകരിച്ചു.</p> <p>4. കുമാരകത്തെ വാട്ടർസ്കെപ്പ് എന്ന ഹോട്ടലിന്റെ നവീകരണം 12.65 കോടി രൂപയുടെ സർക്കാർ സഹായത്തോടെ നടന്നുവരികയാണ്.</p>

		<p>5. തേക്കടിയിൽ 120 പേരെ കയറ്റാവുന്ന രണ്ട് ബോട്ടുകൾ സർവ്വീസ് ആരംഭിച്ചു.</p> <p>6. പൊന്മുടിയിൽ സർക്കാരിന്റെ സഹായത്തോടെ 320 ലക്ഷം രൂപയ്ക്ക് 15 കോട്ടേജുകൾ കമ്മീഷൻ ചെയ്തു.</p> <p>7. തമ്പാനൂരിൽ കെ.എസ്.ആർ.ടി.സി ബസ് സ്റ്റേഷനിൽ ഒരു സ്ത്രീ സൗഹൃദ ഹോട്ടൽ ആരംഭിക്കുന്നതിന് തീരുമാനിച്ചിട്ടുണ്ട്. പ്രാരംഭ പ്രവർത്തനങ്ങൾ നടന്നുവരുന്നു.</p> <p>8. കണ്ണൂരിലെ ടാമറിന്റ് ഈസി ഹോട്ടൽ നവീകരണത്തിന് 292 ലക്ഷം രൂപയുടെ ഭരണാനുമതി ലഭിച്ചു. ടെൻഡർ നടപടികൾ പൂർത്തിയായി.</p> <p>9. മാസ്കറ്റ് ഹോട്ടലിന്റെ കൺവെൻഷൻ സെന്ററിന്റെ നവീകരണത്തിന് സർക്കാരിന്റെ 500 ലക്ഷം രൂപയുടെ ഭരണാനുമതി ലഭിക്കുകയും അതിന്റെ ടെൻഡർ നടപടികൾ ആരംഭിക്കുകയും ചെയ്തു.</p> <p>10. ആലപ്പുഴയിൽ 2 കോടി രൂപ മുതൽമുടക്കിൽ ടാമറിന്റ് ഈസി ഹോട്ടൽ നവീകരണത്തിന് സർക്കാരിന്റെ ഭരണാനുമതി ലഭിക്കുകയും അതിന്റെ പണി ആരംഭിക്കുകയും ചെയ്തു.</p> <p>11. വേളിയിൽ പുതിയ ബോട്ടുകൾ വാങ്ങുന്നതിനായി 1.47 കോടി രൂപ സർക്കാർ അനുവദിച്ചിട്ടുണ്ട്. ഈ ഉത്തരവിൽ ഉൾപ്പെട്ട ഒരു സോളാർ ബോട്ടൊഴിച്ച് എല്ലാ ബോട്ടുകളും കമ്മീഷൻ ചെയ്തു കഴിഞ്ഞു.</p> <p>12. വേളിയിൽ ഫ്ലോട്ടിംഗ് റെസ്റ്റോറന്റ് നവീകരിക്കാൻ 25 ലക്ഷം രൂപ സർക്കാർ അനുവദിച്ചിട്ടുണ്ട്. ഇതിന്റെ നവീകരണ പ്രവർത്തനങ്ങൾ നടന്നുവരുന്നു.</p> <p>13. സുപ്രീം കോടതി ഉത്തരവിൻ പ്രകാരം അടച്ചുപൂട്ടിയ ബിയർ പാർലറുകൾക്ക് പകരം പുതിയ ബിയർ പാർലറുകൾ തുറന്നു.</p> <p>14. കണ്ണൂരിലെ മുഴപ്പിലങ്ങാടിലും കോഴിക്കോട് ബീച്ചിലും സ്റ്റാർ ഹോട്ടലുകൾ തുടങ്ങാൻ തടസ്സമായിരുന്ന ലാന്റ് അക്വിസിഷൻ നടപടികൾ പൂർത്തിയായി. പ്രസ്തുത ഹോട്ടലുകളുടെ നിർമ്മാണ</p>
--	--	---

			<p>പ്രവർത്തനങ്ങൾ ഉടൻ ആരംഭിക്കുന്നതാണ്. ഇതിന് കിഫ്ബിയിൽ നിന്നും ഭരണാനുമതി ലഭിച്ചിട്ടുണ്ട്.</p> <p>15. തണ്ണീർമുക്കം റിസോർട്ടിനോടനുബന്ധിച്ച് ഒരു സിമ്മിംഗ് പൂൾ നിർമ്മാണത്തിനുള്ള കരാർ ആയിട്ടുണ്ട്.</p> <p>16. കെ.ടി.ഡി.സിയുടെ സമ്പൂർണ്ണ കമ്പ്യൂട്ടർവൽക്കരണത്തിന് സർക്കാരിന്റെ ഭരണാനുമതി ലഭിക്കുകയുണ്ടായി. ടെൻഡർ നടപടി പൂർത്തിയാക്കുകയും ചെയ്തു.</p> <p>17. ടൂറിസം ഡെസ്റ്റിനേഷനുകളുടെ മാനേജ്മെന്റ് കമ്മിറ്റിയിൽ കെ.ടി.ഡി.സിയെ കൂടി ഉൾപ്പെടുത്തിയിട്ടുണ്ട്.</p> <p>18. കെ.ടി.ഡി.സിയിലെ ഉദ്യോഗസ്ഥർക്ക് സമ്പൂർണ്ണ പരിശീലനം നൽകുന്നതിനുള്ള നടപടികൾ ആരംഭിച്ചു.</p> <p>19. 792 ലക്ഷം രൂപ മുടക്കി മൂന്നാറിലെ ടീ കൗണ്ടി റിസോർട്ട് നവീകരിക്കാൻ ഭരണാനുമതി ലഭിച്ചിട്ടുണ്ട്.</p>
സി)	മാറ്റുന്ന കാലത്തിന് അനുസൃതമായി മാറ്റം കൊണ്ടുവരുന്നതിനും മാനേജ്മെന്റ് തലത്തിൽ പ്രൊഫഷണലിസം നടപ്പിലാക്കുന്നതിനും കെ.റ്റി. ഡി. സി.-ക്ക് സാധിക്കുന്നുണ്ടോ; ഇല്ലെങ്കിൽ അതിനായുള്ള നടപടി സ്വീകരിക്കുമോ;	സി)	മാനേജ്മെന്റ് തലത്തിൽ പ്രൊഫഷണലിസം നടപ്പിലാക്കുന്നതിന് കെ.ടി.ഡി.സിയ്ക്ക് കഴിഞ്ഞിട്ടുണ്ട്. മൊത്തത്തിൽ പ്രൊഫഷണലിസം മെച്ചപ്പെടുത്തുന്നതിനുള്ള നടപടികൾ സ്വീകരിച്ചുവരുന്നു.
ഡി)	രാജ്യത്തിനകത്തും പുറത്തും നടക്കുന്ന ടൂറിസം മേഖലകളിൽ കേരള ടൂറിസത്തിനെ ബ്രാൻ്റ് ചെയ്യുന്നതിന് സാധിക്കുന്നുണ്ടോ;	ഡി)	ടൂറിസം വകുപ്പുമായി സഹകരിച്ച് മേഖലകളിൽ പങ്കെടുത്ത് കെ.ടി.ഡി.സി സേവനങ്ങളെക്കുറിച്ചുള്ള പ്രചാരണവും ബ്രാൻ്റ് പരിചയപ്പെടുത്തലും നടത്തുന്നതിന് സാധിക്കുന്നുണ്ട്.
ഇ)	കെ. ടി. ഡി. സി.-യുടെ നിലവിലുള്ള യൂണിറ്റുകൾ നവീകരിക്കാത്തതുമൂലം ഉളവായിട്ടുള്ള സ്ഥിതിവിശേഷം	ഇ)	കെ. ടി. ഡി. സി.-യുടെ വിവിധ യൂണിറ്റുകൾ നവീകരിച്ചിട്ടുണ്ട്. തേക്കടിയിലെ ആരണ്യനിവാസ്, പെരിയാർ ഹൗസ്, തമ്പാനൂരിലെ ചൈത്രം തുടങ്ങിയവ നവീകരിച്ചു

	<p>പരിഗണിച്ച് ഇക്കാര്യത്തിൽ അടിയന്തര നടപടി സ്വീകരിക്കുമോ;</p>		<p>കഴിഞ്ഞു. കുമാരകത്തെ വാട്ടർസ്ട്രേസ് വിപുലമായി നവീകരിച്ചു വരികയാണ്. ബാക്കിയുള്ള ഹോട്ടലുകൾ സാമ്പത്തിക സ്ഥിതിയനുസരിച്ച് നവീകരിക്കുന്നതിന് ഉദ്ദേശിക്കുന്നു.</p>
<p>എഫ്)</p>	<p>കെ. ടി. ഡി. സി.യുടെ ആഭിമുഖ്യത്തിൽ ടൂറിസ്റ്റുകൾക്കായി തിരുവനന്തപുരത്തുനിന്നും കണ്ടക്ട് ടൂർ സംഘടിപ്പിക്കുന്നുണ്ടോ; ഉണ്ടെങ്കിൽ ഏതൊക്കെ സ്ഥലങ്ങളിലേക്ക്; വിശദമാക്കുമോ;</p>	<p>എഫ്)</p>	<p>കെ. ടി. ഡി. സി.യുടെ സെൻട്രൽ റിസർവേഷൻ സെന്ററിൽ നിന്ന് രണ്ട് കണ്ടക്ട് ടൂറുകളാണ് സംഘടിപ്പിച്ചിരുന്നത്. മാസ്കറ്റ് ഹോട്ടലിൽ നിന്നും പുറപ്പെട്ട ശ്രീ പത്മനാഭ സ്വാമി ക്ഷേത്രം, പുത്തൻ മാളിക/കുതിര മാളിക, മൃഗശാല, മ്യൂസിയം, ആർട്ട് ഗാലറി, വള്ളകടവിലെ ജൈവ വൈവിധ്യ മ്യൂസിയം, കോവളം എന്നീ സ്ഥലങ്ങൾ ഉൾപ്പെടുത്തിയുള്ള ഒരു ടൂറും പത്മനാഭപുരം പാലസ്, കന്യാകുമാരി എന്നീ സ്ഥലങ്ങൾ ഉൾപ്പെടുത്തിയുള്ള മറ്റൊരു ടൂറുമാണ് സംഘടിപ്പിച്ചിരുന്നത്.</p>
<p>ജി)</p>	<p>ഇതിനായി നിലവിൽ എത്ര ബസ്സുകളാണ് ഉപയോഗിക്കുന്നത്; ബസ്സുകൾ വാങ്ങുന്നതിന് എന്തുതുക ചെലവഴിച്ചു; പ്രസ്തുത കണ്ടക്ട് ടൂറുകൾ ലാഭകരമാണോ; എങ്കിൽ 2018-19-ൽ ഉണ്ടാക്കിയ ലാഭമെത്രയെന്ന് വ്യക്തമാക്കുമോ?</p>	<p>ജി)</p>	<p>തിരുവനന്തപുരത്തെ മേൽപ്പറഞ്ഞ ടൂറുകൾക്കായി രണ്ട് ബസ്സുകളും കൊച്ചിയിൽ ഒരു ബസ്സുമാണ് സജ്ജമാക്കിയിരുന്നത്. ഇതിനായി 1,25,62,848/- രൂപ ചെലവഴിച്ചു. പ്രസ്തുത ടൂർ പാക്കേജുകൾ നഷ്ടത്തിലാണ് പ്രവർത്തിച്ചിരുന്നത്. 2018-19 സാമ്പത്തിക വർഷം 5.98 ലക്ഷം രൂപ നഷ്ടം ഉണ്ടാക്കിയിട്ടുണ്ട്. നഷ്ടമായതു കാരണം കണ്ടക്ട് ടൂറുകൾ നിർത്തലാക്കി. ബസ്സുകൾ ടൂറിസം ഡിപ്പാർട്ടുമെന്റിന് കൈമാറാൻ തീരുമാനിച്ചിട്ടുണ്ട്.</p>


 സെക്ഷൻ ഓഫീസർ